

\* مولانا مہشر احمد ربانی

## قراءات متواترہ کا ثبوت اور اس کے منکر کا حکم

ادارہ 'رشد' نے قراءات نمبر (حصہ دوم) میں یہ کوشش کی ہے کہ مسلمانوں کے جمیع مکاتب فکر کے جید علماء کرام کے قراءات کے بارے میں فتاویٰ جات کو جمع کیا جائے، جس میں الحمد للہ کافی حد تک کامیابی ملی ہے۔ اسی سلسلہ میں جماعت الدعوة کے مفتی مولانا مہشر احمد ربانی رحمۃ اللہ علیہ نے استفتاء کے جواب میں جو تحریر اشاعت کے لیے روانہ فرمائی، اس کی خوبی یہ ہے کہ اس میں انہوں نے تحقیقی تقاضوں کو بڑے بھرپور انداز میں پورا فرمایا ہے۔ ان کے فتویٰ کی حسن خوبی کے پیش نظر ہم اسے باقاعدہ ایک مضمون کی صورت میں شائع کر رہے ہیں۔ اللہ تعالیٰ موصوف کی قرآن کریم اور قراءات متواترہ کے بارے میں دینی حمیت کو قبول فرمائے۔ آمین [ادارہ]

قرآن حکیم اللہ تبارک و تعالیٰ کا انٹ اور لاریب کلام ہے جس کی مثل لانے سے دنیا کا ہر فرد عاجز اور در ماندہ ہے۔ بڑے بڑے فصحاء عرب اور فارسانِ بلاغت اس کی نظیر اور مثل پیش نہیں کر سکے اور نہ ہی قیام قیامت تک پیش کر سکتے ہیں۔ علمائے اسلام اور زعمائے ملت نے اس کی تفسیر و توضیح اور مفہیم و معانی کی عقدہ کشائی کے لئے انتھک محنت اور قابل رشک جدوجہد کی ہے اور اس کا حق خدمت ادا کرنے کے لئے صعوبتوں اور مسافتوں سے بھرپور دور دراز بلاد و ممالک کے سفر طے کیے۔ اور ہر کسی نے اپنی اپنی ہمت اور بساط کے مطابق اس کی خدمت کر کے اعلیٰ و ارفع مقام حاصل کیا۔ جن میں ابن جریر طبری، ابن حاتم رازی، عبدالرزاق، نسائی اور ابن کثیر رحمۃ اللہ علیہم جیسے گلستان حدیث کے خوشبودار پھول، ابو حیان اندلسی اور زحمری رحمۃ اللہ علیہم جیسے فارسانِ بلاغت و ادب اور کلتہ سخ، ابو عبد اللہ قرطبی اور ابو بکر ابن العربی رحمۃ اللہ علیہم جیسے فقہات کے درخشندہ ستارے۔ رازی اور بیضاوی رحمۃ اللہ علیہم جیسے فلاسفہ اور متکلمین جہاں معانی و مفہم، عثمان بن سعید ابو سعید ورش القبطی، احمد بن قائلون المدنی، خلف بن ہشام البغدادی، ابو عبد اللہ بن تیم رحمۃ اللہ علیہم کے گلستان میں گل چینی کر کے جو یاں حق و صداقت کے لئے ازابار متاثرہ کیجا کرتے رہے وہاں پر ابو عبید القاسم بن سلام الہروی، ابو محمد کی بن ابی طالب القسی، ابو عبد اللہ ہارون بن موسیٰ التعلیبی الأخفش، ابو بکر بن الانباری، ابو بکر عاصم بن ابی النجدہ الکوفی، حمزہ بن حبیب الزیاتی، ابو الحسن علی بن حمزہ الکسانی کثیر الکتابی، ابن الجزری وغیر ہم رحمۃ اللہ علیہم جیسے قراء کبار بھی علم و عرفان کے آفتاب جہاں تاب بن کر آسمان قرأت کے خزینہ زرینہ رہے اور قراءت قرآن کے حسن و جمال سے قلوب و اذہان کو تروتازگی دیتے رہے اور آج ان کی محنت ہائے شاقہ سے قراءات متواترہ کا سورج جگمگا رہا ہے اور چہار دانگ عالم میں قراء کرام کا دبستان و گلستان چھپا رہا ہے اور ان کی ضبط کردہ قراءات حافظین

☆ رئیس مرکز الحسن، سبزہ زار، لاہور مفتی جماعۃ الدعوۃ، پاکستان

قرآن کے لئے مینارہ نور ہیں۔ یہ موجود مروجہ قراءات عشرہ احادیث متواترہ سے ثابت ہیں اس کا انکار جاہل خیرہ سُر اور خیرہ چشم کے سوا کوئی نہیں کر سکتا۔ اس کی مختصر سی توضیح درج ذیل ہے۔

① عن عبد الرحمن بن عبد القارئ أنه قال: سمعت عمر بن الخطاب يقول سمعت هشام ابن حكيم بن حزام يقرأ سورة الفرقان على غير ما أقرأها وكان رسول الله ﷺ أقرأنيها وكدت أن أعجل عليه ثم أمهلته حتى انصرف ثم لبثته بردائه فحجت به رسول الله ﷺ فقلت: إني سمعت هذا يقرأ على غير ما أقرأتنيها فقال لي: أرسله ثم قال له: اقرأ فقرأ فقال: هكذا أنزلت، ثم قال لي: اقرأ فقرأت فقال: هكذا أنزلت، إن القرآن أنزل على سبعة أحرف فاقراء وامنه ما تيسر

[صحيح البخاري: كتاب الخصومات: ۲۳۱۹، وكتاب فضائل القرآن: ۳۹۹۲، ۵۰۳۱، وكتاب استنباط المحدثين: ۶۹۳۶، وكتاب التوحيد: ۷۵۵۰، صحيح مسلم، كتاب صلاة المسافرين: ۸۱۸، مؤطأ امام مالك: ۵۱۶، بروايه يحيى بن يحيى: ۱۳۳، بروايه القضيبي: ۴۷، بروايه ابن قاسم: ۹۲، بروايه سويد بن بعد الحداثي، مسند الشافعي: ۱۲۴، ۱۳۹۵، ۲۱۹۱۳، سنن ابى داود: ۱۳۷۵، سنن النسائي: ۹۳۵، صحيح ابن حبان: ۷۲۱، شرح السنة: ۱۲۲۶، مسند احمد: ۲۷۷، ۲۹۶، ۱۵۸، مسند الطيالسي: ۹، سنن الترمذي: ۲۹۳۳، مصنف عبد الرزاق: ۲۰۳۶۹، مصنف ابن ابى شيبه: ۱۰/۵۱۸، ۵۱۷، ۳۰۰]

عبدالرحمن بن عبدالقاری رحمہ اللہ سے روایت ہے انہوں نے عمر رضی اللہ عنہ سے سنا وہ کہتے ہیں میں نے ہشام بن حکیم بن حزام رضی اللہ عنہ کو سورۃ الفرقان اس قراءت سے پڑھتے ہوئے سنا جو اس کے خلاف تھی جو میں پڑھتا تھا حالانکہ مجھے قراءت رسول اللہ ﷺ نے سکھائی تھی۔ قریب تھا کہ میں فوراً اس پر کچھ کر بیٹھتا پھر میں نے اسے مہلت دی یہاں تک کہ وہ نماز سے فارغ ہو گیا پھر میں نے اس کے گلے میں چادر ڈال کر اسے کھینچا اور رسول اللہ ﷺ کے پاس لے آیا میں نے کہا: میں نے اسے اس قراءت کا خلاف پڑھتے ہوئے سنا ہے جو آپ نے مجھے پڑھائی ہے۔ آپ ﷺ نے مجھے کہا اسے چھوڑ دو پھر اسے کہا پڑھ تو اس نے پڑھا آپ ﷺ نے فرمایا اسی طرح نازل ہوئی۔ پھر مجھے کہا پڑھ میں نے پڑھا تو آپ ﷺ نے فرمایا اسی طرح نازل ہوئی۔ یقیناً قرآن حکیم سات قراءتوں پر نازل ہوا ہے تمہیں جس طرح آسانی ہو اسی طرح پڑھا لیا کرو۔

امام بغوی رحمہ اللہ فرماتے ہیں: أحرف سبعة کے بارے میں اہل علم مختلف ہیں اور اس کے بارے میں انہوں نے بہت کلام کیا ہے ایک قوم نے کہا: اس سے مراد وعد، وعید، حلال، حرام، مواعظ، امثال اور احتجاج ہے اور ایک قوم نے کہا: اس سے مراد امر نہی، حظر، اباحت، ماکان، ما یکون کی خبر اور امثال مراد ہیں۔ پھر اس کے بعد رقمطراز ہیں: "أظهر الأفاويل وأصحها وأشبهها بظاهر الحديث أن المراد من هذه الحروف اللغات وهو أن يقرأه كل قوم من العرب بلغتهم وما جرت عليه عادتهم من الإدغام والإظهار والإمالة، والتفخيم، والإشمام والإنتمام والهمز والتلبيين وغير ذلك من وجوه اللغات إلى سبعة أوجه منها في الكلمة الواحدة [شرح السنة: ۵۰۷، ط المكتب الإسلامي]

ظاہر حدیث کے مطابق سب سے ظاہر، صحیح اور مناسب قول یہ ہے کہ سب سے احرف سے مراد لغات ہیں۔ ہر عرب قوم اسے اپنی لغت کے مطابق پڑھے۔ اور ایک ہی کلمہ کے بارے میں ان کی لغات میں جو اقسام، اظہار، امالہ،

تفخیم، اتمام، اتمام، ہمزہ، تلہین وغیرہ کے بارے میں جاری طریقہ ہے اس پر عمل کریں۔  
جیسا کہ عبداللہ بن مسعود رضی اللہ عنہ فرمایا:

”إني سمعت القراء فوجدتهم متقاربين فاقراءوا كما علمتم وإياكم والتنطع فإنما هو كقول أحدكم: هلم وتعال“ [تفسیر ابن جریر طبری: ۲۸، ۶۱، ۷، ط و دار السلام] ص

میں نے قراء کرام کو سنا ہے اور انہیں قراءت میں ایک دوسرے کے قریب پایا ہے تم اسی طرح قراءت کرو جیسے تعلیم دیے گئے ہو۔ غلو اور تکلف سے بچو یہ اختلاف تو اس طرح ہے جیسے تم کہتے ہو ہلم، تعال یعنی یہ الفاظ کا اختلاف ہے معانی کا اختلاف نہیں۔ اس پر دلیل وہ حدیث بھی ہے جو ابوبکرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:  
قال جبرائیل اقرأ القرآن علی حرف فقال میکائیل علیہ السلام استزده فقال علی حرفین حتی بلغ ستة أو سبعة أحرف فقال کلها شاف کاف ما لم یختم آية عذاب بآية رحمة أو آية رحمة بآية عذاب کقولک هلم وتعال

”حضرت جبرائیل علیہ السلام نے کہا قرآن کو ایک حرف پر پڑھیے حضرت میکائیل علیہ السلام نے آپ صلی اللہ علیہ وسلم سے کہا اس سے زیادہ حروف طلب کیجئے تو حضرت جبرائیل علیہ السلام نے کہا دونوں پر قراءت کیجئے حتیٰ کہ چھ یا سات حروف تک پہنچ گئے فرمایا: یہ سب شافی کافی ہیں جب تک عذاب کی آیت رحمت کی آیت کے ساتھ یا رحمت کی آیت عذاب والی آیت کے ساتھ ختم نہ ہو۔ جیسے آپ کا کہنا ہے ہلم، وتعال۔“

[طبری (۳۷): ۶۱، ۷، مسند احمد: ۵۱۵، ۳۱، ط قدیم شرح مشکل الآثار (۳۱۸) التمهید: ۲۹۰/۸، مصنف ابن ابی عمیر: ۵۱، ۷، مسند بزار: ۳۶۲۴، ۳۱ کی سند میں علی بن زید بن جدعان ہے]

علامہ ہیشمی رحمۃ اللہ علیہ فرماتے ہیں:

”وفیه علی بن زید جدعان وهو سیء الحفظ وقد تويع وبقية رجال أحمد رجال الصحيح“

[مجمع الزوائد، ۱۵۱، ۷، ط قدیم، ۳۱۳، ۷، ۱۱۵، ۷، ط جدید]

اس میں علی بن زید بن جدعان سیء الحفظ راوی ہے اور اس کی متابعت کی گئی ہے اور احمد کے باقی رجال صحیح ہیں۔

اس حدیث کے صحیح شواہد بھی موجود ہیں جیسا کہ ابی بن کعب رضی اللہ عنہ سے روایت ہے کہ

”أقرأني النبي ﷺ آية وأقرأها آخر غير قراءتني فقلت من أقرأ أكها؟ قال أقرأنيها رسول الله ﷺ قلت: والله لقد أقرأنيها كذا وكذا، قال أبي: فما تخلج في نفسي من الإسلام ما تخلج يومئذ فأتيت النبي ﷺ فقلت: يا رسول الله ﷺ ألم تقرأني آية كذا وكذا؟ قال بلى قال: فإن هذا يدعى أنك قرأته كذا وكذا فضر ببيده في صدرى فذهب ذاك فما وجدت منه شيئاً بعد ثم قال النبي ﷺ: أتاني جبريل وميكائيل فقال جبريل: اقرأ القرآن على حرف فقال ميكائيل استزده قال على حرفين قال: استزده حتى بلغ سبعة أحرف قال: كل شاف كاف“

[مسند أحمد: ۳۵/۱۷ (۲۱۰۹۲) ط مؤسسة الرسالة، سنن النسائي (۹۳۹) (۹۳۰) عبد الرزاق (۲۰۳۱) ۲۱۹/۱۱ المعجم

الأوسط للطبراني (۱۰۲۸) ۲۹/۲، ط مكتبة العارف رياض]

”مجھے رسول اللہ صلی اللہ علیہ وسلم نے ایک آیت پڑھائی اور ایک دوسرے آدمی کو ابی رضی اللہ عنہ کے قراءت کے خلاف قراءت کرائی۔

میں نے کہا تجھے کس نے یہ قراءت کرائی ہے؟ اس نے کہا رسول اللہ ﷺ نے۔ میں نے کہا اللہ کی قسم مجھے رسول اللہ ﷺ نے اس طرح قراءت کروائی ہے۔ اُبی بن کعب نے کہا میرے دل میں اسلام کے بارے میں اس دن جو شک گزرا اس سے پہلے کبھی نہیں گزرا۔ میں نے نبی کریم ﷺ کے پاس آیا میں نے کہا اے اللہ کے رسول ﷺ کیا آپ نے مجھے اس طرح آیت نہیں پڑھائی؟ آپ ﷺ نے فرمایا کیوں نہیں کہنے لگے وہ شخص دعویٰ کرتا ہے آپ نے اسے اس طرح پڑھایا ہے۔ آپ ﷺ نے اپنا ہاتھ میرے سر پر مارا وہ شک مجھ سے دور ہو گیا اس کے بعد مجھے کبھی شک نہیں گزرا پھر رسول اللہ ﷺ نے فرمایا: میرے پاس جبرائیل علیہ السلام اور میکائیل علیہ السلام آئے تو جبرائیل علیہ السلام نے کہا قرآن ایک حرف پر پڑھیں میکائیل علیہ السلام نے کہا اس سے زیادہ حروف کا مطالبہ کر لو۔ جبرائیل علیہ السلام نے کہا دو حروف پر پڑھ لو۔ میکائیل علیہ السلام نے کہا اس سے زیادہ مطالبہ کرو۔ حتیٰ کہ جبرائیل علیہ السلام سات حروف تک پہنچ گئے آپ نے فرمایا: سب شافی کافی ہیں۔“

اس حدیث کا دوسرا شاہد عبد اللہ بن عباس رضی اللہ عنہما کی حدیث ہے کہ رسول اللہ ﷺ نے فرمایا:

‘أقرأني جبريل علي حرف فراجعت فلم أزل أستزيدة ويزيدني حتى انتهى إلى سبعة أحرف’  
[مسند أحمد: ۲۰۲۳/۲ (۲۳۵۷) ط مؤسسة الرسالة: ۲۵۰/۳ (۲۵۱۷) صحیح البخاری کتاب بدء الخلق (۳۲۱۹) وکتاب

فضائل القرآن (۳۹۹۱) صحیح مسلم کتاب صلاة المسافرين: ۱۹/۲۷۲]

”مجھے جبرائیل علیہ السلام نے ایک حرف پر قراءت کرائی میں نے اس سے مراجعت کی اور ہمیشہ اس سے زیادہ کا مطالبہ کرتا رہا وہ مجھے زیادہ حروف پر قراءت کراتا رہا حتیٰ کہ سات حروف تک پہنچ گیا۔“

امام ابن جریر طبری رضی اللہ عنہ، ابوبکرہ رضی اللہ عنہما والی حدیث نقل کرنے کے بعد رقمطراز ہیں:

”فقد أوضح هذا الخبر أن اختلاف الأحرف السبعة إنما هو اختلاف ألفاظ كقولك هلم وتعال باتفاق المعاني لا باختلاف معان موجبة اختلاف أحكام“

[جامع البيان عن تاويل آی القرآن: ۶۱/۷ ط دار السلام قاہرہ مصر]

”اس حدیث کی نص نے واضح کر دیا ہے کہ سب سے اختلاف لفظی ہے جن کے معانی متفق ہیں جیسے آپ کہتے ہیں ہلم، تعال ایسے معانی کا اختلاف مراد نہیں ہے جو احکام کے اختلاف کو واجب کرتے ہیں۔“  
ابو عبید قاسم بن سلام رضی اللہ عنہ فرماتے ہیں:

”سب سے احرف سے سات عرب کی لغات مراد ہیں۔ یہ معنی و مطالب نہیں ہے کہ ایک حرف میں سات لغات ہیں لیکن یہ سات لغات قرآن میں متفرق ہیں بعض لغت قریش پر، بعض لغت ہوازن پر، بعض ہذیل پر، بعض اہل یمن کی لغت پر، اسی طرح دیگر لغات عرب ان تمام لغات میں ان کے معانی ایک ہی ہیں۔ اس کا معنی یہ ہے کہ قرآن حکیم اس طرح نازل کیا گیا ہے کہ قاری قرآن کو اجازت ہے کہ وہ ان وجوہات میں سے جس وجہ پر چاہے قراءت کر لے۔“

یہ امت محمدیہ پر اللہ عزوجل کی طرف سے توسع اور رحمت ہے۔ اگر ہر فریق کو اس بات کا مکلف بنایا جاتا کہ وہ اپنی لغت ترک کر دے اور اپنی اس عادت سے عدول اختیار کر لیں جس پر وہ پیدا ہوئے تو یہ حکم ان پر گراں اور بوجھل ہوتا۔ اس بات پر وہ حدیث دلالت کرتی ہے جو ابی بن کعب رضی اللہ عنہ سے روایت ہے کہ انہوں نے کہا رسول اللہ ﷺ نے جبرائیل علیہ السلام سے ملاقات کی تو کہا اے جبرائیل علیہ السلام میں ایک ایسی امت کی طرف بھیجا گیا ہوں جو امی ہے ان میں بوڑھے مرد وزن لڑکے اور بچیاں ہیں۔ اور ایسے آدمی ہیں جنہوں کو کبھی کتاب نہیں پڑھی تو جبرائیل نے کہا۔ اے محمد ﷺ

یقیناً قرآن سات حروف پر اتارا گیا ہے۔

[شرح السنة: ۵۰۸/۳، فضائل القرآن لابن عبید: ۳۳۸، ۳۳۹، الإئتنان فی علوم القرآن: ۱۳۵/۱، ۱۳۶، ابی بن کعب والی مذکورہ حدیث ترمذی (۲۹۳۳) مسند طیبانی (۵۲۳) مصنف ابن ابی شیبہ (۵۱۸/۱۰) المسند الجامع: ۲۳/۱ وغیرہا میں موجود ہے۔ امام ترمذی فرماتے ہیں ہذا حدیث حسن صحیح]

امام بغوی رحمۃ اللہ علیہ رقمطراز ہیں:

”فأما القراءة باللغات المختلفة فما يوافق الخط والكتاب فالفسحة فيه باقية والتوسعة قائمة بعد ثبوتها وصحتها بنقل العدي عن رسول الله ﷺ على ما قرأ المعروفون بالنقل الصحيح عن الصحابة رضي الله عنهم“ [شرح السنة: ۵۱۱/۳، والمكتب الإسلامي]

”لغات مختلفہ میں ایسی قراءت جو خط اور کتابت میں موافق ہے اس کی کشادگی و گنجائش باقی اور رسول اللہ ﷺ سے عادل راویوں کی نقل کے ساتھ اس کے ثبوت اور صحت کے بعد وسعت قائم ہے اس طرز پر جسے معروف قراء کرام نے صحابہ کرام رضی اللہ عنہم سے نقل صحیح کے ساتھ قراءت کیا ہے۔“

سبعہ احرف والی حدیث ان صحابہ کرام رضی اللہ عنہم سے ثابت ہے:

- ① حذیفہ رضی اللہ عنہ سے مسند احمد: ۲۰۵/۵، ۲۰۶، مسند بزار: ۳۱۰/۷، المعجم الكبير للطبراني: ۱۸۵/۳، شرح مشکل الآثار: ۱۱۰/۸، فضائل القرآن لأبي عبيد: ۳۳۸۔
- ② أم ايوب رضی اللہ عنہا سے مسند احمد: ۴۶۲، ۴۳۳/۶، مسند حمیدی: ۱۶۲/۱، فضائل الصحابة لأبي نعيم: ۳۲۷/۲، مصنف ابن ابی شیبہ: ۱۸۱/۷۔
- ③ سمرة بن جندب رضی اللہ عنہ سے مسند احمد: ۲۲۵، مصنف ابن ابی شیبہ: ۱۸۲/۷، فضائل القرآن لابن عبید: ۳۳۹، المعجم الكبير: ۳۰۶، ۲۲۹/۷، المستدرک للحاكم: ۲۲۳/۲۔
- ④ عبد الله بن عباس رضی اللہ عنہما سے صحیح بخاری: ۳۲۱۹، صحیح مسلم: ۸۱۹، ۲۷۲، مسند احمد: ۲۶۳/۳، ۲۶۴، ۲۹۹، تفسیر طبری کتاب الجامع از عمر بن راشد المصنف: ۱۱/۲۱۹ (۲۰۳۷۰) فضائل القرآن لابن عبید: ۳۳۸، المعجم لابن الأعرابي: ۵۷۳/۲، ۱۱۲۶، ط دار ابن الجوزی: ۵۵۹/۱، ۵۶۰، ط دار الکتب العلمیة بیروت۔ الزهریات لأبي الفضل الزهري: ۱۲۸/۱
- ⑤ ابو هريرة رضی اللہ عنہ سے مسند احمد: ۳۳۲/۲، ط قدیم۔ مختصر زوائد مسند البزار: ۱۲۹/۲، ۱۳۰، ۱۵۵۶) كشف الاستار: (۲۳۱۳) ۹۰/۳، مجمع الزوائد: ۳۱۵/۷، ۱۱۵۷/۴) ط جدید، ابن حبان (۷۴) ابن ابی شیبہ: ۱۸۲/۷، الزهریات لأبي الفضل الزهري: ۵۲۳/۲، شرح مشکل الآثار: ۱۱۳/۸، التمهيد: ۲۸۸/۸، السنن الكبرى للنسائي (۸۰۹۳) مسند أبو يعلى (۶۰۱۶) تاریخ بغداد: ۲۶۷/۱۱
- ⑥ ابو الجهم بن الحارث بن الصمة رضی اللہ عنہ سے مسند احمد: ۱۶۹/۳، ۱۷۰، فضائل القرآن لابن عبید: ۳۳، شرح مشکل الآثار: ۱۱۱/۸، التاريخ الكبير للبخاري: ۲۶۲/۷
- ⑦ عمرو بن العاص رضی اللہ عنہ سے مسند احمد: ۲۰۴/۲، ۲۰۵، شعب الإيمان للبيهقي: ۲۲۶۲) فضائل القرآن لأبي عبيد: ۳۳۷، ۳۳۸

- ① عبداللہ بن عمرو رضی اللہ عنہ مصنف ابن ابی شیبہ: ۵۲۸/۱۰
- ② ابوطییبہ رضی اللہ عنہ مسند احمد: ۳۰۴/۴، مجمع الزوائد: ۱۵۱/۷، فتح الباری: ۲۶۷/۹، فضائل القرآن لابن کثیر: ۲۱
- ③ ابو المنہال سیار بن سلام عن عثمان رضی اللہ عنہ ابویعلیٰ، مجمع الزوائد: ۱۵۲/۷
- ④ عبداللہ بن مسعود رضی اللہ عنہ مسند بزار، کشف الاستار (۲۳۱۲) المعجم الكبير للطبرانی (۱۰۰۹۰) ۱۰۲/۱۰، ابن حبان (۷۵)، مجمع الزوائد: ۱۵۲/۷

⑤ معاذ بن جبل رضی اللہ عنہ مجمع الزوائد: ۱۵۳/۷، المعجم الكبير للطبرانی: ۱۵۲/۲۰ (۳۱۲)

⑥ ابوبکر رضی اللہ عنہ ⑦ عمر رضی اللہ عنہ ⑧ ابی بن کعب رضی اللہ عنہ کی احادیث کا تذکرہ اوپر ہو چکا ہے۔

الغرض سب سے احرف والی حدیث حد تو اترا کو پہنچی ہوئی ہے۔ اس حدیث کو علامہ سیوطی رحمۃ اللہ علیہ نے ”قطف الأزهار المتناثرہ فی الأخبار المتواترة“ رقم ۶۰ میں ایکس (۲۱) صحابہ کرام رضی اللہ عنہم سے اور علامہ ابوالفیض رحمۃ اللہ علیہ الکتانی نے ”نظم المتناثر من الحديث المتواتر رقم ۱۹۷ میں چوبیس (۲۲) صحابہ کرام رضی اللہ عنہم سے روایت کیا ہے۔ علامہ سیوطی رحمۃ اللہ علیہ نے ”تدریب الراوی“ ۱۶۸/۲ ط دار الفاحمۃ الرياض میں اصطخری کا قول نقل کیا ہے کہ متواتر کی کم از کم تعداد دس (۱۰) ہے اور لکھتے ہیں: ”وہو المختار لأنها أول جموع الکثرة“ ”یہی مختار قول ہے اس لیے کہ یہ جمع کثرت کی ابتداء ہے۔“

سب سے احرف والی حدیث اور قراءتہ عشرہ کو امام حاکم رحمۃ اللہ علیہ (شرح الزرقان علی المؤطا: ۱۸۶/۲) امام ابوعبید قاسم بن سلام رحمۃ اللہ علیہ (فضائل القرآن ۳۳۹، النشر فی القراءات العشر ۲۱/۱، نظم المتناثر: ۱۱۲) امام ابن جریر طبری رحمۃ اللہ علیہ (جامع البیان ۳۵۱/۱) امام غزالی رحمۃ اللہ علیہ (المستصفیٰ من علم الاصول: ۱۰۱/۱) ملا علی قاری رحمۃ اللہ علیہ (شرح الفقہ الاکبر: ۱۶۷ ط قدیمی کتب خانہ کراچی، مرقاۃ المفاتیح ۷۱/۲) علامہ عبد الوہاب السبکی رحمۃ اللہ علیہ (القراءات العشر المتواترة فی هامش القرآن الکریم ط دار المعرفہ) قاضی ابوبکر الباقلائی رحمۃ اللہ علیہ (شرح صحیح مسلم: ۸۶۶/۲ ط دار الکتب العلمیۃ) اور نواب صدیق الحسن خان بھوپالی رحمۃ اللہ علیہ (حصول المامول ۳۵، وغیر ہم نے متواتر قرار دیا ہے۔

اور اکابر ائمہ حدیث نے اپنی اپنی کتب میں باقاعدہ اس کے متعلق کتب اور ابواب منعقد کیے۔ جیسے سید الفقہاء والمحدثین امام بخاری رحمۃ اللہ علیہ نے اپنی صحیح میں ”باب أنزل القرآن علی سبعة أحرف“ امام الحدیثین امام مسلم بن الحجاج القشیری رحمۃ اللہ علیہ کی صحیح مسلم میں باب بیان أن القرآن علی سبعة أحرف، امام ابوداؤد رحمۃ اللہ علیہ نے سنن میں باب أنزل القرآن علی سبعة أحرف، امام ترمذی رحمۃ اللہ علیہ نے اپنی سنن میں کتاب القراءات، امام نسائی رحمۃ اللہ علیہ نے اپنی سنن میں باب من کم أبواب نزل القرآن، علامہ بیہقی رحمۃ اللہ علیہ نے موارد الظمان میں باب فی أحرف القرآن، مجمع الزوائد میں باب القراءات وکم أنزل القرآن علی حرف، کشف الأستار عن زوائد البزار میں باب کم أنزل القرآن علی حرف، امام معمر بن راشد رحمۃ اللہ علیہ نے کتاب الجامع میں باب علی کم أنزل القرآن من حرف، ابن حجر رحمۃ اللہ علیہ نے مختصر زوائد مسند بزار میں باب فضائل القرآن والقراءات وغیرھا۔

لہذا سب سے احرف والی حدیث اور قراءات عشرہ متواترہ ہیں اور اس پر امت کا اجماع ہے۔  
امام ابوالخیر محمد بن محمد الدمشقی المعروف بابن الجزری رحمۃ اللہ علیہ رقمطراز ہیں:

”کل قراءۃ وافقت العربیۃ ولو بوجه ووافقت أحد المصاحف العثمانیۃ ولو احتمالاً وصح  
سندھا فہی القراءۃ الصحیحۃ التی لایجوز ردھا ولا یحل إنکارھا بل ہی من الأحرف  
السبعۃ التی نزل بها القرآن ووجب علی الناس قبولھا“

[النشر فی القراءات العشر: ۹/۱ ط ایران نیل الأوطار: ۲۳۲/۳، ط دار ابن الجوزی۔ موسوعۃ الإجماع فی الفقہ

الاسلامی: ۹۰۵/۳]

”ہر قراءۃ جو کسی بھی وجہ سے عربیت اور کسی مصحف عثمانی کے موافق ہو، اگرچہ احتمالاً ہو اور اس کی سند صحیح ہو وہ صحیح  
قراءت ہے جس کا رد کرنا جائز نہیں اور اس کا انکار حلال نہیں بلکہ وہ ان احرف سبعہ میں سے ہے جن کے ساتھ قرآن  
نازل ہوا اور لوگوں پر اس کا قبول کرنا واجب ہے۔“

پھر اس کے بعد رقمطراز ہیں:

”وہو مذهب السلف الذی لایعرف عن أحد منهم خلافہ“

”یہ سلف صالحین کا وہ مذہب ہے کہ اس کا خلاف کسی سے بھی معروف نہیں۔“

علامہ سعدی ابو حنیبہ رحمۃ اللہ علیہ نقل ہیں:

”من زاد فی القرآن حرفاً من غیر القراءات المروریۃ المحفوظ لمنقولہ نقل الکافۃ أو نقص  
منہ حرفاً أو بدل منہ حرفاً مکان حرف وقد قامت علیہ الحجۃ أنه من القرآن فتمازى متعمداً  
لکل ذلك عالماً بأنه خلاف ما فعل فإنه کافر بالإجماع“

[موسوعۃ الإجماع فی الفقہ الاسلامی: ۹۰۳/۳، رقم الفکرۃ (۳۱۲۵)]

”جس شخص نے قراءات مرویہ محفوظ متواترہ کے علاوہ قرآن میں ایک حرف زیادہ یا کم کیا یا ایک حرف کو دوسرے حرف  
کے بدلے میں تبدیل کر دیا اور اس پر حجت قائم ہو چکی ہو کہ یہ قرآن میں سے ہے تو اس نے تصداً جھگڑا کیا یہ جانتے  
ہوئے کہ اس کے فعل کے خلاف ہے۔ تو وہ بالاجماع کافر ہے۔“

مزید لکھتے ہیں:

”ولا یختلف اثنان من أهل الإسلام فی أن هذه القراءات الصحیحۃ حق کلھا مقطوع بہ  
مبغلة کلھا إلی رسول اللہ صلی اللہ علیہ وسلم عن جبریل علیہ السلام عن الله عزوجل بنقل الأمة“

[موسوعۃ الإجماع فی الفقہ الاسلامی: ۹۰۵/۳]

”اہل اسلام میں اس کے بارے میں دو ہندوں کا بھی اختلاف نہیں ہے کہ یہ قراءات صحیح وحق ہیں سب کی سب قطعی  
یقینی ہیں امت مسلمہ کی نقل کے ساتھ رسول اللہ صلی اللہ علیہ وسلم تک پہنچی ہوئی ہیں اور رسول اللہ صلی اللہ علیہ وسلم نے جبرائیل علیہ السلام اور انہوں  
نے اللہ عزوجل سے بیان کی ہیں۔“

نیز ملاحظہ ہو۔ نیل الأوطار للشوکانی: ۴۱۲ ط دار ابن حزم: ۵۹۳/۱، ط دار الحدیث قاہرہ: ۲۳۲/۳، ۲۳۳،

ط دار ابن الجوزی بتحقیق محمد صبحی حسن خلاق رحمۃ اللہ علیہ، تفسیر ابن کثیر: ۲۸/۱، بتحقیق عبد الرزاق

المہدی رحمۃ اللہ علیہ، مراتب الإجماع لابن حزم رحمۃ اللہ علیہ: ۱۷۴، ط دار الکتب العلمیۃ بیروت، النشر فی القراءات

العشر لابن الجزري رحمته اللہ علیہ: ۱۳۱ ط مکتبہ نجاریہ مصر، المرشد الوحیز لابی شامة، المجموع للنووی ۱۸۵/۲، ۲۹۲۳، الجامع لاحکام القرآن للقرطبی: ۳۵/۱، إكمال المعلم بفوائد مسلم للقاظمی عیاض رحمته اللہ علیہ: ۱۹۰/۳، ۱۹۱، ط دار الوفاء وغیر ما۔

قراءات کا نزول اللہ تعالیٰ کی طرف سے ہے لہذا ان کا انکار کفر ہے۔

ابو جہیم رحمته اللہ علیہ سے روایت ہے کہ رسول اللہ صلی اللہ علیہ وسلم نے فرمایا:

”القران یقرأ علی سبعة أحرف فلا تماروا فی القرآن فإن مرأ فی القرآن کفر“

[مسند أحمد: ۸۵/۲۹، ۱۷۵۲۲] ط مؤسسة الرسالة

”قرآن کی قراءت سات حروف پر کی جاتی ہے تم قرآن میں جھگڑنا نہ کرو یقیناً قرآن میں جھگڑا کفر ہے۔“

عمر وبن العاص رضی اللہ عنہما کی روایت میں ہے کہ بلاشبہ رسول اللہ صلی اللہ علیہ وسلم نے فرمایا:

”القرآن نزل علی سبعة أحرف علی أی حرف قرأتم فقد أصبتم فلا تتماروا فیہ فان المرء فیہ کفر“

[مسند أحمد: ۳۵۳/۲۹، ۳۵۴/۱۸۸۱۹] ط مؤسسة الرسالة

”قرآن حکیم سات حروف پر اتارا گیا ہے جس بھی حرف پر تم نے قراءت کی تو درست کی تم اس میں باہمی جھگڑنا نہ کرو یقیناً اس میں جھگڑا کفر ہے۔“

ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

”أنزل القرآن علی سبعة أحرف والمرء فی القرآن کفر ثلاثاً ما عرفتم منه فاعملوا بہ وما جهلتم منه فردوه إلی عالمه“

[صحیح ابن حبان (۷۳) ۲۷۵/۱ ط مؤسسة الرسالة، مسند أحمد ۳۰۰/۲، فضائل القرآن للنسائی (۱۱۸)

تاریخ بغداد: ۲۶/۱۱، تفسیر طبری (۷) ۸۳۵/۱ ط دار الکتب العلمیة]

”قرآن مجید سات حروف پر اتارا گیا ہے اور قرآن کے بارے میں جھگڑنا کفر ہے یہ بات آپ نے تین مرتبہ فرمائی۔ قرآن حکیم میں سے جو تم پہنچانتے ہو اس پر عمل کرو اور جس سے تم جاہل و ناواقف ہو تو اسے قرآن کے عالم کی طرف لوٹا دو۔“

مذکورہ بالا دلائل قاہرہ، براہین ساطعہ، احادیث صحیحہ صریحہ مرفوعہ محکمہ اور آئمہ حدیث و قراءۃ اور فقہاء محدثین رحمہم اللہ اجمیعین کی نصوص صریحہ سے یہ بات اظہر من الشمس ہے کہ قراءت قرآنیہ اور اس کے مختلف لہجات بالکل صحیح اور قطعی ہیں ان کا انکار کفر ہے۔ اس پر اجماع امت ہے۔ اس کا منکر و يتبع غیر سبیل المؤمنین کا مصداق، ضال اور مضل ہے۔

سبعہ احرف ضروریات دین میں سے ہیں۔ ان کا انکار اور ان سے انحراف کلی یا جزئی کوئی جاہل ہی کر سکتا ہے۔ لہذا ہر فرد مسلم پر لازم ہے کہ وہ احادیث متواترہ قطعیہ پر ایمان لائے اور ہر طرح کی تشکیکات، اور شبہات سے بالا ہو کر عقیدہ جازمہ اختیار کرے۔ اللہ تبارک و تعالیٰ ہمیں کتاب و سنت کی نصوص سمجھنے اور ان پر عمل پیرا ہونے کی توفیق عطا فرمائے اور زیغ و طغیان و ہوائے شیطان سے کلی طور پر محفوظ و مامون رکھے۔ اور سلف صالحین رحمہم اللہ اجمیعین کے اختیار کردہ راہ صواب اور جادہ مستقیم پر گامزن رکھے۔ اور صراط مستقیم پر ہی اس حیات مستعار سے اٹھائے۔

آمین یا رب العالمین، فہذا ما عندی واللہ أعلم بالصواب وعلمہ أتم وأكمل